
Bharatambika Stutih

भारताम्बिकास्तुतिः

Document Information



Text title : Bharatambika Stutih

File name : bhAratAmbikAstutiH.itx

Category : devii, sanskritgeet

Location : doc_devii

Author : K. S. Nagarajan

Transliterated by : Vishnuprasad Upadhyay

Proofread by : Vishnuprasad Upadhyay

Description/comments : From Bharatiya Desha Bhakti Charitra Part 1 by K.S. Nagarajan

Latest update : November 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 7, 2024

sanskritdocuments.org

भारताम्बिकास्तुतिः



श्रीः ।

अङ्गवङ्गसिन्धुराष्टकूटकोटिसंयुतां
देवसिन्धुनर्मदादिसिन्धुसङ्घशोभिताम् ।
शैलराजविन्ध्यसह्यशैलपङ्क्तिरक्षितां
पुण्यभूमिमादरान्नमामि भारताम्बिकाम् ॥ १ ॥

रामकृष्णरामदासबुद्धदेवमातरं
विक्रमार्कभोजराजराजराजपालिताम् ।
भासकालिदासभट्टिबाणभारविप्रसूं
पुण्यभूमिमादरान्नमामि भारताम्बिकाम् ॥ २ ॥

पश्चिमाब्धिदक्षिणाब्धिपूर्वसिन्धुसंवृतां
काशिकागयाप्रयागपत्तनाभिःशोभिताम् ।
पम्पयाभिरञ्जितां च चम्पया मनोहरां
पुण्यभूमिमादरान्नमामि भारताम्बिकाम् ॥ ३ ॥

योगिवर्यशङ्करार्यधर्ममार्गदर्शिनीं
पूजनीयमालवीयगान्धिनेहुसेविताम् ।
श्रीरवीन्द्रदिव्यकाव्यलब्धकीर्तिसन्ततिं
पुण्यभूमिमादरान्नमामि भारताम्बिकाम् ॥ ४ ॥

सत्यसत्त्वशालिनीं सुधर्ममार्गदर्शिनीं
भुक्तिमुक्तिदायिनीं विरक्तिबुद्धिवर्धिनीम् ।
पापसङ्घनाशिनीं परात्परां पुरातनीं
पुण्यभूमिमादरान्नमामि भारताम्बिकाम् ॥ ५ ॥

देवमन्दिराभिरञ्जितात्मतीर्थराजितां
निर्जितामरावतीपुरीविराजितश्रियम् ।
सस्यवृद्धिकारिणीं प्रमोददुग्धवाहिनीं

पुण्यभूमिमादरात्नमामि भारताम्बिकाम् ॥ ६ ॥

कोटिविंशतिद्वयस्वलोकशोकमर्दिनीं
कोटिमर्त्यजातिधर्मकर्ममर्मनिर्मितां !
कालचक्रवर्तिनीं पुराणसंस्कृतिप्रभां
पुण्यभूमिमादरात्नमामि भारताम्बिकाम् ॥ ७ ॥

पारतन्त्र्यमोचनक्रियानिबद्धकङ्कणैः
स्वार्थहीनजीवितैः स्वजीविते गतस्पृहैः ॥

राजनीतिपण्डितैस्तनूभवैस्सदा स्तुतां
पुण्यभूमिमादरात्नमामि भारताम्बिकाम् ॥ ८ ॥

धैर्यशौर्यसाहसादिशीलपङ्क्तिभूषितै-
र्देशभक्तसैनिकैः स्वतन्त्रमन्त्रदीक्षितैः
राष्ट्रगीतगायने रतैस्सदा सुतैर्नुतां
पुण्यभूमिमादरात्नमामि भारताम्बिकाम् ॥ ९ ॥

सौख्यदानि मङ्गलानि सर्वजीवराशिषु
भारताम्बिका दयामयी सदा दिशत्वरम् ।
दास्यबन्धमोचिता सुभाग्यचक्रवर्तिनी
सत्वरं समेधतां प्रपञ्चराष्ट्रमण्डले ॥ १० ॥

भक्तिभावपूरितः पुनः पुनश्च मातरं
वेदवृन्दकीर्तितां समुज्ज्वलां सदा नतः ।
सन्ततं हि मङ्गलार्थमुन्नताभिलाषिणीं
स्तौमि मञ्जुलैर्वचोभिरीडितां सुरैरपि ॥ ११ ॥

ये पठन्ति भारताम्बिकास्तुतिं सदा नरा
भक्तिनम्रमौलयो मनोज्ञया गिरा नवाम् ।
नव्यकीर्तिशोभितास्सुदिव्यकान्तिराजिता-
स्तं भवन्ति मातृभक्तिपूर्णमानसा ध्रुवम् ॥ १२ ॥

इति भारताम्बिकास्तुतिः सम्पूर्णा ।

॥ इति ॥

Bharatambika Stutih

pdf was typeset on November 7, 2024

Please send corrections to sanskrit@cheerful.com

